



ریبر معظم کی اچھے انتخاب کے ذریعہ قوی پارلیمنٹ اور قوی ایران بنانے پر تاکید - 18 فروری 2020

ریبر معظم انقلاب اسلامی حضرت آیت اللہ العظمی خامنہ ای نے آج صبح (بروز منگل) مشرقی آذربائیجان کے عوام کے مختلف طبقات کے بزاروں افراد کے ساتھ ملاقات میں پارلیمانی انتخاب میں عوام کی بہر پور شرکت کو ایرانی عوام کی شرعی، قومی، انقلابی ذمہ داری اور شہری حق قرار دیا اور انتخاب میں عوام کی ولولہ انگیز شرکت اور اچھے انتخاب کے دو اہم پیلوؤں کی طرف اشارہ کرتے ہوئے فرمایا: انتخاب ایک عام جہاد، نعمت اور الہی امتحان ہے اگر اس میں عوام وسیع اور بڑے پیمانے پر شرکت کریں تو یہ اقدام اسلامی نظام کی عزت و آبرو، ملک کے استحکام ، دشمن کی سازشوں کی ناکامی اور ایران کے قوی اور مضبوط ہونے کا سبب بنے گا۔

ریبر معظم انقلاب اسلامی نے امریکی معاشرے کی اقتصادی اور سماجی سطح پر بڑے اور وسیع پیمانے پر مشکلات کی طرف اشارہ کرتے ہوئے فرمایا: امریکہ اندرونی سطح پر اضمحلال ، تباہی اور بربادی کی جانب بڑھ رہا ہے اور اس کا ظاہری جلال اور شان و شکوه اسے ڈوبنے سے نہیں بچا پائے گا۔

ریبر معظم انقلاب اسلامی نے 29 یہمن سن 1356 شمسی میں تبریز کے عوام کے 42 ویں تاریخی انقلاب کے قیام کی سالگرہ کی مناسبت سے ملاقات میں قومی ، دینی اور انقلابی عزت اور ضرورت کے وقت میدان میں موجودگی، دینی شخص، انقلاب اور ملک کے دفاع کو آذربائیجان کے عوام کی اہم خصوصیات شمار کرتے ہوئے فرمایا: قم کے عوام کے 19 دی میں قیام کے چہلم پر تبریز کے عوام بر وقت میدان میں آگئے اور ان کا حضور اللہ تعالیٰ کی برکت کا سبب بن گیا اور یہ سلسہ عوام کی بہر پور حرکت ، شہنشاہی حکومت کے خاتمه ، انقلاب اسلامی کی کامیابی اور اسلامی حکومت کے نفاذ تک پیغم اور لگاتار جاری رہا۔

ریبر معظم انقلاب اسلامی نے 2 اسفند بروز جمعہ (مطابق 21 فروری 2020) کو پارلیمانی انتخابات کو بیت ہی اہم اور میدان میں عوام کی بر وقت موجودگی کا ایک مصدق قرار دیتے ہوئے فرمایا: انتخابات عام جہاد ، ملک کے استحکام کا باعث اور اسلامی نظام کی عزت و آبرو کا سبب ہیں اور عوام کی انتخابات میں بہر پور اور ولولہ انگیز شرکت اللہ تعالیٰ کی توفیق کا موجب اور ملک میں نمایاں اثرات اور تبدیلی کا سبب قرار پائے گی۔

ریبر معظم انقلاب اسلامی نے ایرانی رائے عامہ اور اسلامی نظام سے عوام اور جوانوں کو جدا کرنے کے سلسلے میں امریکہ کی وسیع پیمانے پر تبلیغات اور کوششوں کی طرف اشارہ کرتے ہوئے فرمایا: امریکہ اپنی تمام کوششوں کے باوجود کسی نتیجہ تک نہیں پہنچ سکا اور اس کی تمام کوششوں اب تک ناکام ہو گئی ہیں۔ شہید قاسم سلیمانی کی تشییع جنازہ اور 22 یہمن کی ریلیوں میں عوام اور جوانوں کی بہر پور شرکت اس کا واضح نمونہ ہے - ایرانی پارلیمنٹ کے انتخابات میں بھی عوام بڑے پیمانے پر حاضر ہو کر واضح کر دیں گے کہ وہ اسلامی نظام کے ساتھ اور اس کے پشتپناہ ہیں۔

ریبر معظم انقلاب اسلامی نے فرمایا: جمعہ کو ہونے والے انتخابات پر دوستوں اور دشمنوں کی نگاہیں لگی ہوئی ہیں ، دشمن امریکہ کے اقتصادی دباؤ ، یورپی ممالک کی بد عہدی اور ملک میں موجود اقتصادی مشکلات کے اثرات کو دیکھنا چاہتا ہے جبکہ دوست بھی انتخابات میں ایرانی عوام کے بہر شرکت کے منتظر ہیں۔

ریبر معظم انقلاب اسلامی نے فرمایا: البته میں نے دوستوں سے ہمیشہ کہا ہے کہ وہ ایرانی عوام کے بارے میں نگران نہ ہوں کیونکہ ایرانی عوام کام کرنا جانتے ہیں اور وہ جانتے ہیں کہ انہیں کیا کرنا چاہیے۔



ریبر معظم انقلاب اسلامی نے انتخابات کو امریکیوں اور چینیوں کے بیت سے مکر و فریب کو ناکام بنانے کا ذریعہ قرار دیتے ہوئے فرمایا: ایران کا قوی اور مضبوط ہونا دشمنوں کی مایوسی کا واحد راستہ ہے اور ایران کے قوی ہونے کا ایک مصدق پارلیمنٹ کا قوی ہونا ہے ایسی پارلیمنٹ جو مناسب قوانین منظور کرکے حکومتوں کی مطلوبہ راستہ پریادیت کرے اور ملک کو تحفظ عطا کرے۔

ریبر معظم انقلاب اسلامی نے پارلیمنٹ کے قوی ہونے کے پہلے رکن کو عوام کی انتخابات میں زیادہ سے زیادہ اور بھر پور شرکت قرار دیتے ہوئے فرمایا: پارلیمنٹ کے اثرات صرف 4 سال تک محدود نہیں رہتے ہیں بلکہ قوی یا کمزور اور خود باختہ پارلیمنٹ کے فیصلوں کے ملک پر طویل مدت اثرات مرتب ہوتے ہیں۔

ریبر معظم انقلاب اسلامی نے فرمایا: ووٹ ڈالنا شرعی، قومی اور انقلابی ذمہ داری ہے اور قومی جشن اور اپنے حقوق کے حصول کے لئے ملک کی سرنوشت اور تقدیر میں شمولیت ہر شہری کا فرض ہے۔

ریبر معظم انقلاب اسلامی نے قوی پارلیمنٹ کے دوسرے رکن کو انتخاب کی کیفیت قرار دیا اور ایران کی عظیم قوم کے شائستہ اور لائق نمائندوں کی خصوصیات کی تشریح کرتے ہوئے فرمایا: ایرانی پارلیمنٹ کے لئے ایسے افراد کا انتخاب کرنا چاہیے جو ایمان، شجاعت، فرض شناس، ولوہ انگیز، کارآمد، اسلام، انقلاب، عوام اور ملک کے وفادار، دشمن کے مقابلے میں سخت و پائدار یوں نیزلالچی اور دنیا دار نہ ہوں۔

ریبر معظم انقلاب اسلامی نے فرمایا: عوام کو امیدواروں کے انتخاب میں بیت زیادہ دقت اور غور و فکر سے کام لینا چاہیے کیونکہ ہم نے انقلاب کے دوران پارلیمنٹ میں ایسے نمائندے بھی دیکھے ہیں جو آج امریکہ اور ملک دشمنوں کی خدمت کر رہے ہیں۔

ریبر معظم انقلاب اسلامی نے پارلیمنٹ میں جوانوں اور باتجربہ افراد کے حضور کی طرف اشارہ کرتے ہوئے فرمایا: ایرانی پارلیمنٹ کی ترکیب میں جوان، تجربہ کار اور دانا افراد کی مناسب شرکت ضروری ہے ملک کے لئے جوانوں کی قطعی اور یقینی ضرورت ہے کیونکہ ملک کو ترقی اور پیشرفت کی سمت حرکت دینے میں جوانوں کا اساسی اور بنیادی کردار ہے، لیکن جوانوں پر اعتماد اور بھروسہ کا مطلب یہ نہیں کہ تجربہ کار افراد کو نظر انداز کر دیا جائے۔

ریبر معظم انقلاب اسلامی نے دشمنوں کے ساتھ وابستگی اور ان کے مقابلے میں انفعال کو ایک منفی نکتہ قرار دیتے ہوئے فرمایا: ایرانی قوم، قومی خود اعتمادی کے جذبہ سے سرشار ہے اور بیت سے غیر ملکی مابرین اور سیاستدان بھی ایرانی قوم کو نذر، بے باک، طاقتور اور رشید توصیف کرتے ہیں، لہذا وہ شخص جو دشمن کے سامنے کھڑے ہونے کی قدرت اور خود اعتمادی نہ رکھتا ہو، وہ ایرانی قوم کی نمائندگی کے لئے مناسب نہیں ہے۔

ریبر معظم انقلاب اسلامی نے اسی طرح خبرگان کونسل کے وسط مدتی انتخابات کی اہمیت کی طرف اشارہ کرتے ہوئے فرمایا: خبرگان کونسل کے انتخابات بہت ہی اہم ہیں لہذا بعض شہروں میں خبرگان کونسل کے وسط مدتی انتخابات پر بھی خاص توجہ مبذول کرنی چاہیے۔

ریبر معظم انقلاب اسلامی نے تاکید کرتے ہوئے فرمایا: جو لوگ اسلام، انقلاب، اسلامی نظام اور ایران کے دوستدار ہیں ان سب کو انتخابات میں بھر پور شرکت کرنی چاہیے اور درست اور خوب انتخاب کرنا چاہیے۔



ریبر معظم انقلاب اسلامی نے علاقہ کے ایک معاند ملک کی جانب سے برطانیہ کے فارسی زبان نشریہ کو ایرانی عوام کو انقلابی افراد کے انتخاب سے منحرف کرنے کے لئے بڑی مقدار میں ڈالر ادا کرنے کی ریورٹ کی طرف اشارہ کرتے ہوئے فرمایا: اس ریورٹ سے پتہ چلتا ہے کہ پارلیمنٹ کے نمائندوں کے انتخاب کی کیفیت کتنی اہمیت کی حامل ہے۔

ریبر معظم انقلاب اسلامی نے انتخابات کو امتحان الہی کا میدان قرار دیا اور اس امتحان میں ایرانی عوام کے سر بلند اور کامیاب ہونے کی امید ظاہر کیے